

### தனித்துவமான இராஜசபை

பாப்தாதா குழந்தைகள் அனைவரது வடிவத்திலும், ரூப் (நினைவு சொரூபம்) பசான்ட் (ஞானத்தைப் பொழிகின்றவர்) ஆக இருப்பதன் சமநிலையைப் பார்க்கின்றார். பசான்டாக இருப்பதிலும், ரூப் வடிவில் ஸ்திரமாக இருப்பதிலும் - இருவடிவங்களும் சமமாக உள்ளதா? நீங்கள் பசான்டாக இருப்பதற்கு அதாவது சப்தத்திற்கு வருவதற்கு, அதிகளவு பயிற்சி செய்வதைப் போன்று சப்தத்திற்கு அப்பாற் செல்வதற்கும் பயிற்சி செய்கின்றீர்களா? உங்கள் பௌதீகப் புலன்களினால் நீங்கள் செய்கின்ற செயல்கள் அனைத்தினதும் விழிப்புணர்விற்கு அப்பாலுள்ள ஆத்ம உணர்வு வடிவில், உங்களை ஸ்திரப்படுத்த உங்களால் முடிகின்றதா? செயல்கள் உங்களை ஈர்க்கின்றனவா அல்லது கர்மாதீத ஸ்திதி உங்களை ஈர்க்கின்றதா? குறிப்பிட்ட செயல்களான பார்த்தல், கேட்டல், பேசுதல் போன்றவற்றின் இலகுவான பயிற்சியை நீங்கள் கொண்டிருப்பதைப் போன்று, உங்கள் கர்மாதீத ஸ்திதியின், அதாவது, சகல செயல்களையும் அமிழ்த்திக் கொள்கின்ற சக்தியினால் செயல்களுக்கு அப்பால் இருக்கின்றவரைப் போன்று, அதாவது கர்மாதீதம் ஆகுவதற்கு உங்களால் முடிகின்றதா? ஒன்று செயல்களில் தங்கியிருக்கும் ஸ்திதி, மற்றையது கர்மாதீத ஸ்திதி, அதாவது சுயராச்சியத்தின் உரிமை கொண்டவராக இருப்பதும், சங்கமயுகத்தில் சகல புலன்களையும் வெற்றி கொள்வதும் ஆகும். இராச்சியத்திற்கான உரிமை கொண்டவர்கள், சகல ஆட்சியாளர்களிடமும், இராச்சியத்தின் செயற்பாடுகள் சரியாக இயங்குகின்றதா என பாபா வினவுகின்றார். இராச்சியத்திற்கு உரிமை கொண்ட நீங்கள் ஒவ்வொருவரும் உங்கள் இராஜசபையை தினமும் கூட்டுகின்றீர்களா? ஓர் இராஜ பணியாட்கள் அனைவரும் தமது கடமையின் பெறுபேறுகளை இராஜசபையில் சமர்ப்பிப்பார்கள். இராச்சியத்திற்கு உரிமைகொண்ட ஒவ்வொரு பணியாளரும், உங்கள் கட்டுப்பாட்டில் இருக்கின்றார்களா? எந்தப் பணியாளராயினும் அவரின் பொறுப்பில் விடப்பட்ட பெறுமதியான பொருட்களைப் பராமரிப்பதில் ஏதேனும் ஒரு வகையான குழப்பத்தை விளைவிக்கின்றாரா? அரசு உரிமையைக் கொண்ட, உங்களை அவர்கள் எப்போதாவது ஏமாற்றுகின்றார்களா? உங்களுக்குக் கீழ் கடமையாற்றுவதற்குப் பதிலாக, அவர்கள் உங்களை இயக்க ஆரம்பிப்பதில்லை, அல்லவா? இராச்சிய உரிமையுடன் உங்கள் ஒவ்வொருவரது ஆட்சியும் அமைந்துள்ளதா அல்லது மக்களின் ஆட்சியா இடம்பெறுகின்றது? உங்களை இவ்வாறாக நீங்கள் சோதிக்கின்றீர்களா அல்லது எதிரி வரும் பொழுது மாத்திரமே இவ்வுணர்வைக் கொண்டிருக்கின்றீர்களா? ஒவ்வொரு நாளும் உங்கள் சபையை கூட்டுகின்றீர்களா அல்லது சிலவேளைகளில் மாத்திரமா? உங்களுடைய இராஜங்க பணியாட்களின் நிலைமை எவ்வாறுள்ளது? இராச்சியத்தின் செயற்பாடு சரியாக செயற்படுகின்றதா? அந்தளவிற்கு நீங்கள் கவனம் செலுத்துகின்றீர்களா? இன்று அரசராக இருப்பவர், பிறவிபிறவியாக அரசராக இருப்பார். உங்கள் பணிப்பெண்களும் வேலையாட்களும் தமது கடமைகளை சரியாகச் செய்கின்றார்களா? சடப்பொருளே மிகப் பெரிய பணியாளராகும். பணியாளரான சடப்பொருள் சரியாக செயற்படுகின்றதா? சடப்பொருளை வெற்றி கொண்டவர்களின் கட்டளைகளுக்கு ஏற்ப அது செயற்படுகின்றதா? உங்கள் இராஜசபையில், பிரதானமான எட்டு ஒத்துழைக்கும் சக்திகளும் உங்கள் பணிக்கு ஒத்துழைப்பை வழங்குகின்றனவா? இந்த எட்டு சக்திகளுமே உங்கள் இராஜங்க செயற்பாட்டின் அழகாகும், அதாவது இந்த எட்டு ஒத்துழைப்பவர்களும் எட்டு இரத்தினங்கள் ஆகும். எட்டும் சரியாக உள்ளனவா? உங்கள் பெறுபேற்றைச் சோதியுங்கள். இராச்சியத்தின் செயற்பாட்டை எவ்வாறு இயக்கச் செய்வது என்பதை நீங்கள் அறிவீர்களா? இராச்சியத்திற்கான உரிமையைக் கொண்டிருப்பவர்கள் கவனப்பினம் என்ற உறக்கத்தில் இருந்தாலோ, எல்லைக்குட்பட்ட பேறுகளின் போதையில் இருந்தாலோ அல்லது வீணான எண்ணங்கள் என்ற நடனத்தில் மூழ்கியிருந்தாலோ ஒத்துழைக்கும் சக்திகள் தேவையான நேரத்தில் ஒத்துழைக்க மாட்டாது. எனவே, பெறுபேறு என்ன? இக்காலத்தில், பாப்தாதா ஒவ்வொரு குழந்தையினதும் பெறுபேற்றை பல வழிகளிலும் சோதித்துப் பார்க்கின்றார். உங்கள் சொந்த பெறுபேற்றை நீங்களும் சோதித்துப் பார்க்கின்றீர்களா? முதன் முதலில், எண்ணத்தின் சக்தியும் (மனதின்) தீர்மானிக்கும் சக்தியும் சம்ஸ்காரங்களின் சக்தியும் - இந்த மூன்று சக்திகளும் கட்டுப்பாட்டில் (order) உள்ளனவா? எட்டு சக்திகளும் கட்டுப்பாட்டில் உள்ளனவா? இந்த மூன்று சக்திகளுமே முதல் அமைச்சர்கள் ஆவார்கள். எனவே, உங்கள் அமைச்சர்களின் குழு இணைந்து சரியாக இயங்குகின்றனவா அல்லது அவை குழப்பங்களை விளைவிக்கின்றனவா? உங்கள் அமைச்சர்கள் தமது விசுவாத்தை மாற்றிக் கொள்வதில்லை, அப்படித்தானே? அவர்கள் சிலவேளைகளில் மாயைக்கு அடிமையாகி விடுவதில்லை. அப்படித்தானே?

இப்பொழுதும், உங்களுக்கு கட்டுப்படுத்தும் சக்தி இல்லாதிருந்தால், இறுதி பெறுபேற்றில் என்ன நடக்கும்? நீங்கள் தர்மராஜ் புரிக்குச் (உச்ச நீதிபதி) சென்று அபராதம் (fine) கட்ட நேரிடும். இந்த தண்டனையே அபராதம் (fine) ஆகும். நீங்கள் சீர்திருந்தினால் (refined), நீங்கள் அபராதம் (fine) கட்ட வேண்டியதில்லை. இன்றிலிருந்து எவரது இராஜசபை சரியாக இயங்குகின்றதோ அவர்கள் தர்மராஜின் சபைக்குச் செல்ல வேண்டியதில்லை. தர்மராஜ் அவர்களை வரவேற்பார். நீங்கள் வரவேற்கப்பட விரும்புகின்றீர்களா அல்லது தொடர்ந்தும் நீங்கள் சத்தியப்பிரமாணம் செய்யப் போகின்றீர்களா? 'இனிமேல் நான் இப்படிச் செய்ய மாட்டேன், இனிமேல் நான் இப்படிச் செய்ய மாட்டேன்' நீங்கள் மீண்டும் மீண்டும் இதனை கூற வேண்டியேற்படும். உங்கள் தீர்மானத்தை எடுத்து விட்டீர்களா அல்லது கோவைகளின் களஞ்சியம் நிரம்பியுள்ளதா? உங்கள் கணக்குத் தெளிவாக உள்ளதா? அல்லது உங்கள் நெற்றி என்ற மேசையில் 'இது இன்னமும் முடிவடையவில்லை, இது இன்னமும் முடிவடையவில்லை'

எனக் கூறுகின்ற கோவைகள் இன்னமும் உள்ளனவா? இன்னமும், உங்கள் பழைய கணக்குகளை நீங்கள் தீர்க்காதிருந்தால், அவை தொடர்ந்தும் அதிகரித்துக் கொண்டிருந்தால், பெறுபேறு என்னவாக இருக்கும்? பழைய கணக்கு எந்தளவிற்கு தொடர்ந்தும் அதிகரிக்க அனுமதிக்கப்படுகின்றதோ, அந்தளவிற்கு நீங்கள் அழ நேரிடும். இந்த அழகை மிகவும் வலியை ஏற்படுத்துவதாகும். ஒவ்வொரு விநாடியும் ஒரு வருடம் போல் உணரப்படும். எனவே, இப்பொழுதும், சிவமந்திரத்தினால் நீங்கள் அனைத்தையும் அர்ப்பணித்துவிட முடியும். இன்னமும் சிலரின் கணக்கு எரிக்கப்படாதுள்ளது. இப்பொழுதும் அவர்களது பழைய கணக்கு தொடர்கின்றது. இப்பொழுதும் தந்தையின் பொக்கிஷங்களைக் கொண்டு எவ்வாறு மூன்று சக்திகளும் நேர்மையற்றிருப்பதைப் பற்றி நீங்கள் கேட்டீர்கள். சுயத்தின் நன்மைக்காகவும் உலக நன்மைக்காகவும் தந்தை உங்களுக்கு பொக்கிஷங்களை வழங்கியுள்ளார், ஆனால், உங்கள் பொறுப்பில் விடப்பட்ட ஒன்றை, நீங்கள் வீணானவற்றிற்காக அல்லது பாதிப்பை ஏற்படுத்துவதற்காகப் பயன்படுத்துவதே நேர்மையின்மையாகும். பிறரின் கட்டளைகளும் மக்களின் கட்டளைகளும் ஸ்ரீமத்துடன் கலக்கப்படுகின்றன. நீங்கள் அனைத்தையும் கலப்பதிலும், ஸ்ரீமத்தைப் பின்பற்றுவதாகக் காட்டிக் கொள்வதிலும் மிகவும் திறமைசாலிகள். நீங்கள் முரளியிலிருந்து வார்த்தைகளை எடுக்கின்றீர்கள், ஆனால், அது 'சிவன்' (கடவுள்) 'சுவம்' (சடலம்) இவற்றிற்கு இடையில் உள்ள வித்தியாசத்தைப் போன்றுள்ளது. சிவபாபாவிற்குப் பதிலாக நீங்கள் 'சுவம்' முடன் சிக்கிக் கொள்கின்றீர்கள். உங்கள் மொழி மிகவும் இராஜரீகமானது. உங்களைப் பாதுகாப்பதற்குப் பதிலாக, 'யார் இதனைச் செய்துள்ளார்கள்?' 'யார் இதனைப் பார்ப்பார்கள்?' எனத் தொடர்ந்தும் கூறி, மீண்டும் உறுதிப்படுத்திக் கொள்கின்றீர்கள். நீங்கள் ஏமாற்றிவிட்டதாக நினைக்கின்றீர்கள், ஆனால், உங்களுக்கு ஒன்றுக்கு நூறு மடங்கு துன்பதையே நீங்கள் சேமித்துக் கொள்கின்றீர்கள். எனவே இப்பொழுது நேர்மையற்றவராக இருந்து, அனைத்தையும் கலப்பதை நிறுத்திவிடுங்கள். ஆன்மீகத்தையும் கருணையையும் கிரகியுங்கள். உங்கள் மீதும் ஏனைய அனைவர் மீதும் கருணை கொண்டிருங்கள். உங்களைப் பாருங்கள், தந்தையைப் பாருங்கள். பிறரைப் பார்க்காதீர்கள். அர்ஜுனன் ஆகுங்கள். எக்காரியத்தையும் முதலில் ஆரம்பிப்பவர்கள் அர்ஜுனன் ஆவார்கள். எப்பொழுதும் இந்தச் சுலோகத்தை நினைவுசெய்யுங்கள்: நான் வார்த்தைகளினூடாகக் கற்பிக்கக் கூடாது. அதனைச் செய்து காட்டுவதன் மூலம் கற்பிக்க வேண்டும். மேன்மையான செயல்களைச் செய்வதன் மூலம் நான் கற்பிக்க வேண்டும். நான் பிழையான எதையும் கற்பிக்கக் கூடாது. நான் என்னை மாற்றி, அனைவருக்கும் அதனை எடுத்துக் காட்டுவேன். வீணானவற்றைக் கேட்கும் போது அல்லது பார்க்கும் போது, நான் ஒரு புனித அன்னமாக இருந்து, வீணானவற்றைக் கைவிட்டு, சக்திவாய்ந்தவற்றைக் கிரகிப்பேன். நான் எப்பொழுதும் முழுவதுமாக அலங்கரிக்கப்பட்ட மணவாட்டியாக பிரகாசமான ஆடையிலேயே இருப்பேன் - வேறு எவரும் அல்லாது தந்தையும் நானும் மாத்திரமே. சதா ஊஞ்சலில் ஆடுங்கள். தந்தையின் மடியில் ஊஞ்சலாடுங்கள் அல்லது சகல பேறுகள் என்ற ஊஞ்சலில் ஆடுங்கள். எண்ணங்கள் என்ற வடிவில் உங்கள் நகங்களையேனும் சேற்றிற்குள் செல்ல அனுமதிக்காதீர்கள். இவ் வருடம் நீங்கள் என்ன செய்ய வேண்டும் என்பதை நீங்கள் புரிந்து கொண்டிருக்கின்றீர்களா? இல்லாவிடின், மணவாளன் வந்த பின்னரும் சேற்றை அகற்றிக் கொண்டிருப்பீர்கள். அவர் தனது இலக்கைச் சென்றடைந்து விடுவார். நீங்கள் சேற்றை அகற்றிக் கொண்டிருப்பதால், பின் தங்கிவிடுவீர்கள். பின்னர் நீங்கள் ஊர்வலத்தில் பின்னால் செல்பவர்களின் பட்டியலிலேயே இருப்பீர்கள். நேரத்திற்காகக் காத்திருக்காதீர்கள். உங்களை அர்ப்பணிப்பதற்கு (offer) எப்பொழுதும் தயாராக இருங்கள். நீங்கள் இப்பொழுது என்ன செய்ய வேண்டும் என்பதை புரிந்து கொண்டிருக்கின்றீர்களா?

கடந்த வருட பெறுபேற்றில், பலரின் கணக்குகளும் தீர்க்கப்படவில்லை. இப்பொழுதும், பழைய கறை இன்னமும் எஞ்சியுள்ளது. அவற்றை அவர்கள் தேய்த்து, மேலும் கறையாக்கிக் கொண்டுள்ளார்கள். சிலருக்கு முதலில், சிறிது கறை படிக்கின்றது, ஆனால், அதனை மறைப்பதன் மூலம், அதனைப் பெரிதாகிக் விட்டார்கள். சிலர் மறைக்கின்றார்கள், சிலர் திறமைசாலிகளாகி, அதற்கேற்ப முயற்சியைத் தொடர்வதனால், கறை மேலும் ஆழமாகப் படிந்துவிடுகின்றது. கறை மிகவும் ஆழமாகப் படிந்திருக்கும் போது, எதில் கறை படிந்துள்ளதோ - அது கடுதாசியாகவோ அல்லது துணியாகவோ இருந்தாலும் - கிழிந்துவிடும். இங்கும் ஆழமான கறை படிந்திருப்பவர்கள், மனமுடைந்து அழுவார்கள்: நான் இதனைச் செய்தேன்! நான் இதனைச் செய்தேன்! அவர்கள் இவ்வாறாக மனமுடைந்து அழுவார்கள். அக்காட்சியை ஒரு விநாடியேனும் பார்ப்பது, விநாசத்தின் காட்சிகளைப் பார்ப்பதைவிட வலிமிக்கதாக இருக்கும். ஆகையால், நேர்மையாக இருங்கள். இப்பொழுதும், பாப்தாதா கருணை கொண்டுள்ளார். ஆகையால். ஒவ்வொருநாளும் உங்கள் இராஜசபையை கூட்டுங்கள். ஒரு நீதிமன்றம் இருக்கட்டும். சோதிப்பதன் மூலம், மாற்றம் நிகழும் அச்சா.

இராச்சியத்திற்கான உரிமையை எப்பொழுதும் கொண்டிருப்பவர்களும், சுய மாற்றத்தினூடாக உலக மாற்றத்தை ஏற்படுத்துபவர்களும், ஆன்மீகமும் கருணையும் கொண்ட மனோபாவத்தை எப்பொழுதும் கொண்டிருப்பவர்களும், உலகில் சதா சந்தோஷமான அமைதியான சூழலை உருவாக்குபவர்களும், அலைந்து திரியும் ஆத்மாக்களுக்கு கலங்கரை விளக்கமாகவும், சக்திபீடங்களாகவும் விளங்குபவர்களும், அத்தகைய திடசங்கற்ப எண்ணத்தைக் கொண்டிருப்பவர்களும், பழைய உலகின் கவர்ச்சியிலிருந்து ஒதுங்கியிருப்பவர்களும், அத்தகைய மேன்மையான ஆத்மாக்களுக்கு பாப்தாதாவின் அன்பும் நினைவும் நமஸ்தேயும்.

**சேவாதாரி சகோதர சகோதரிகளை பாப்தாதா சந்திக்கின்றார்:** சேவை செய்பவர் என்றால் தந்தைக்குச் சமமானவர் என்று அர்த்தமாகும். தந்தையும் சேவையாளராகவே இங்கே வருகின்றார். ஒரு சேவையாளராக இருப்பது என்றால் தந்தைக்குச் சமமானவராக இருப்பதாகும். எனவே, நாடகத்தின் மத்தியில் உங்கள் பெயரின் இலாபச்சீட்டு தேர்ந்தெடுக்கப்பட்டுள்ளது என்று கருதுங்கள். சேவை செய்வதற்கான சந்தர்ப்பத்தைக் கொடுப்பது என்றால் உங்கள் பெயரில் இலாபச்சீட்டு தேர்ந்தெடுக்கப்பட்டுள்ளது என்று அர்த்தமாகும். சதா தொடர்ந்தும் சேவைக்கான சந்தர்ப்பங்களை பயன்படுத்திக் கொள்ளுங்கள். அனைவரதும் பெறுபேறு மிகவும் நன்றாக உள்ளது. பாராட்டுக்கள். அச்சா.

### குழுக்களுடன் தனிப்பட்ட சந்திப்பு:

1. ஒவ்வொரு குழந்தையின் மீது பாப்தாதா எத்தகைய பார்வையைக் கொண்டிருக்கின்றார்? ஒவ்வொரு குழந்தையின் சிறப்பியல்பின் மீதே பாப்தாதாவின் பார்வை படுகின்றது, ஒரு குழந்தையேனும் சிறப்பியல்பு ஒன்றேனும் இல்லாதிருக்க முடியாது. உங்களிடம் ஒரு சிறப்பியல்பு இருப்பதாலேயே நீங்கள் விசேட ஆத்மா ஆகி, பிராமணக் குடும்பத்தில் ஒருவர் ஆகியுள்ளீர்கள். நீங்கள் ஏனையோரின் தொடர்பில் வரும் போது, உங்கள் பார்வையும் அவரின் சிறப்பியல்பின் மீதே படும். அவர்களின் சிறப்பியல்பின் மூலம், அவர்கள் ஒரு பணியை மேற்கொண்டு அதன் மூலம் அவர்கள் நன்மைபெறும் என்பதற்காக அவர்களிடம் அப்பணியை மேற்கொள்ளச் செய்யுங்கள். நம்பிக்கையற்று இருப்பவர்களில் தந்தை நம்பிக்கையை உருவாக்குவதைப் போன்று, யாராக இருந்தாலும், அவர்கள் எவ்வாறானவர்களாக இருந்தாலும், அவர்களை ஏதோ ஒன்றை மேற்கொள்ளக் கேளுங்கள் - இதுவே சங்கமயுகத்தைச் சேர்ந்த பிராமணர்களின் சிறப்பியல்பாகும். நகைவியாபாரிகளின் பார்வை எப்பொழுதும் வைரங்களின் மீதே இருப்பதைப் போன்று, நீங்களும் நகை வியாபாரிகளே. உங்கள் பார்வை கற்களின் மீது அன்றி, வைரங்களேயே பாருங்கள். சங்கமயுகம் வைரயுகமாகும். பாகம், கதாநாய பாகமும், யுகம் வைர (ஹிரா) யுகமும் என்பதால் வைரத்தைப் பாருங்கள். அப்பொழுது உங்கள் ஸ்திதி எவ்வாறு ஆகும்? உங்கள் நல்லாசிகளைத் தொடர்ந்தும் நீங்கள் எங்கும் பரவச் செய்வீர்கள். தற்போது, இதற்கு விசேட கவனம் தேவையாகும். அத்தகைய முயற்சியாளர்கள் தீவிர முயற்சியாளர்கள் எனப்படுகின்றார்கள். அத்தகைய முயற்சியாளர்கள் முயற்சி செய்ய வேண்டியதில்லை. அவர்களுக்கு அனைத்தும் இலகுவாகிவிடும். இலகுவாகிகளுக்கு ஒரு சூழ்நிலை எவ்வளவு பெரிதாக இருந்தாலும், எதுவுமே நடக்காததைப் போன்று இலகுவாகிவிடும். அதாவது 'சிலுவையிலிருந்து ஒரு முள்ளாகுதல்' எனவே, நீங்கள் அத்தகைய யோகிகளா? நீங்கள் ஒரு குழந்தையாக, நடக்கப் பழகும் போது, அது முயற்சி போன்று தோன்றும். எனவே எதற்கும் முயற்சி தேவையாயின் அது குழந்தைக்கான விடயமாகின்றது. இப்பொழுது அனைத்து முயற்சியும் முடிவடைந்து, அனைத்தும் இலகுவாக ஆகுகின்றது. ஏதேனும் ஒன்றை நீங்கள் கடினமாக அனுபவம் செய்தால், அவ்விடத்தில் பாபாவை வையுங்கள். சுமையை நீங்கள் சுமந்தால், அதனை நீங்கள் முயற்சியாக உணர்கின்றீர்கள். தந்தையிடம் அதனை ஒப்படைத்துவிடுங்கள். அவர் சுமையை முடித்துவிடுவார். குப்பையை நீங்கள் கடலில் வீசினால், அது தனக்குள் வைத்திருப்பதில்லை, ஆனால் அதனை கரையில் ஒதுக்கிவிடும். அவ்வாறே, தந்தையும் சுமையை முடிக்கின்றார். வழிகாட்டியை நீங்கள் மறந்து விடும் போது, நீங்கள் பாதையை கடினமாக உணர்வதுடன், முயற்சி செய்வதில் நேரமும் வீணாகுகின்றது. இப்பொழுது, உங்கள் மனதினால் சேவை செய்யுங்கள். தூய எண்ணங்களைக் கொண்டிருந்து, உங்கள் மனதின் சக்தியை அதிகரியுங்கள். கடினமாக உழைப்பவர்களே முயற்சி செய்கின்றார்கள், ஆனால் நீங்கள் ஓர் உரிமையுடையவர்கள்.

2. பிராமண வாழ்க்கையின் சிறப்பியல்பு அனுபவம் ஆகும். ஞானத்துடன் ஒவ்வொரு தெய்வீகக் குணத்தையும் அனுபவம் செய்யுங்கள். ஒரு தெய்வீகக் குணத்தின் அனுபவம் அல்லது ஒரு சக்தியினது அனுபவமும் குறைந்திருக்குமாயின், எப்பொழுதோ ஒரு நேரம் ஏதோவொரு தடை உங்களைப் பாதிக்கும். இப்பொழுது அனுபவம் என்ற பாடநெறியை ஆரம்பியுங்கள். ஒவ்வொரு தெய்வீகக் குணத்தினதும் ஒவ்வொரு சக்தியினதும் பொக்கிஷத்தைப் பயன்படுத்துங்கள். ஒரு குறிப்பிட்ட நேரத்தில் உங்களுக்கு என்ன தெய்வீகக் குணம் வேண்டுமோ அதன் சொரூபம் ஆகுங்கள். ஆத்மாக்களாகிய உங்களின் தெய்வீகக் குணம் அன்பாகும். அன்பைக் கொண்டிருப்பவராக மாத்திரம் இருக்காதீர்கள், ஆனால், அன்பின் சொரூபம் ஆகுங்கள். நீங்கள் பார்க்கின்ற எந்தவொரு ஆத்மாவும், ஆன்மீக அன்பை அனுபவம் செய்யட்டும். நீங்களோ அல்லது பிறரோ இதனை அனுபவம் செய்யாதிருந்தால், நீங்கள் பெற்றதை நீங்கள் பயன்படுத்தவில்லை என்றே அர்த்தமாகும். இக்காலத்தில் மக்கள் தமது பொருட்களை பெட்டகங்களில் பூட்டி வைக்கின்றார்கள். அவற்றினால் பயனடைந்து சந்தோஷத்தை அனுபவம் செய்வதில்லை. அவ்வாறே, உங்கள் பொக்கிஷங்களை புத்தி என்ற பெட்டகத்தில் வைத்திருக்காது, அவற்றைப் பயன்படுத்துங்கள். அப்பொழுது உங்கள் பிராமண வாழ்க்கை எத்தனை மேன்மையானது என்பதை கண்டு கொள்வீர்கள். அப்பொழுது நீங்கள் 'ஆஹா ரீ மெய் (நான் எத்தனை அற்புதமானவன்)' என்ற பாடலைப் பாடுவீர்கள். அதனை அனுபவம் செய்தவர்களின் வார்த்தைகளுக்கும், அதனைப் பற்றிய ஞானத்தை மட்டும் கொண்டிருப்பவர்களின் வார்த்தைகளுக்கும் இடையில் வேறுபாடு உள்ளது. அதனைப் பற்றிய ஞானத்தை மாத்திரம் கொண்டவர்களால், எவருக்கும் ஒரு அனுபவத்தைக் கொடுக்க முடியாது. எனவே, நீங்கள் எந்தளவிற்கு அனுபவத்தின் சொரூபம் ஆகியுள்ளீர்கள் என்பதையும், என்ன சக்தியை நீங்கள் பெற்றுக் கொண்டீர்கள் என்பதையும் என்ன வீதம் பெற்றுள்ளீர்கள் என்பதையும், அந்த சக்தியை உங்களால் சரியான நேரத்தில் பயன்படுத்த முடிகின்றதா அல்லது இல்லையா என்பதையும்

சோதித்துப் பாருங்கள். எதிரி உங்கள் முன்னால் வந்த பின்னர், உங்கள் வாள் வேலை செய்யாது விட்டால் அல்லது உங்கள் கேடயத்தை நினைவு செய்ய வேண்டிய நேரத்தில் உங்கள் வாளை நினைவு செய்வதாக இருக்கக் கூடாது. சரியான நேரத்தில் உங்களுக்குத் தேவையானவற்றை உங்களால் பயன்படுத்த முடியுமாயின் உங்களால் வெற்றியாளர் ஆக முடியும். அச்சா.

**ஆசீர்வாதம்:** அன்பையும், அன்பில் மூழ்கியிருக்கும் ஸ்திதியையும் அனுபவம் செய்வதனால் அனைத்தையும் மறந்து சதா ஆத்ம உணர்வில் இருப்பீர்களாக. உங்கள் செயல்களிலும், வார்த்தைகளிலும் தொடர்புகளிலும் உறவுமுறைகளிலும், அன்பும், விழிப்புணர்வும், அன்பில் மூழ்கியிருக்கும் ஸ்திதியும் இருக்கட்டும். அப்பொழுது நீங்கள் ஏனைய அனைத்தையும் மறந்து, ஆத்ம உணர்வுடையவர்கள் ஆகுவீர்கள். அன்பு மாத்திரமே தந்தையுடன் உங்களை நெருக்கமான உறவுமுறைக்குள் அழைத்து வந்து, உங்களை முற்றிலும் துறப்பவர் ஆக்குகின்றது. இந்த அன்பின் சிறப்பியல்பினாலும், அன்பில் மூழ்கியிருக்கும் ஸ்திதியில் நிலைத்திருப்பதனாலும், உங்களால் ஆத்மாக்கள் அனைவரின் பாக்கியத்தை அல்லது அதிர்ஷ்டத்தை விழிப்படையச் செய்ய முடியும். இந்த அன்பே அதிர்ஷ்டம் என்ற பூட்டின் திறவுகோலாகும். இதுவே பிரதான திறவுகோலாகும். இந்த திறவுகோலினால், எந்த அபாக்கியமான ஆத்மாவையும் உங்களால் பாக்கியசாலியாக ஆக்க முடியும்.

**சுலோகம்:** உங்கள் சொந்த மாற்றத்திற்கான கணத்தை நிர்ணயித்தால், உலக மாற்றம் இயல்பாகவே இடம்பெறும்.

\*\*\*ஓம் சாந்தி\*\*\*